

تزکِ بابری

از

(جناب محمد رحیم صاحب دہلوی)

(۱۳)

علی دوست کا فتنہ | اندجان پہنچنے کے بعد علی دوست کا ڈھنگ بدلنے لگا۔ جو لوگ مصیبتوں اور لڑائیوں میں میرے رفیق تھے۔ وہ ان سے برا سلوک کرنے لگا۔ پہلے خلیفہ کو نکال باہر کیا۔ پھر اسیم سارہ اور ولس لاغری کو بے وجہ اور بے گناہ مجرم ٹھہرایا۔ اور ان کے گھر بار لوٹ لئے۔ اور انھیں ان کے علاقوں سے نکال دیا۔ آخر میں تاسم بیگ کی بھی خبر لی۔ اور یہ الزام دھرا کہ خلیفہ اور اسیم سارہ خواجہ قاضی کے یار غار ہیں۔ مجھ سے ان کا بدلہ نہ لے لیں۔

محمد دست کی فرعونیت | اس کا بیٹا محمد دست تو حد سے بڑھ گیا۔ بادشاہت کے ڈھنگ برتنے لگا۔ اس کی مجلسوں اور دعوتوں کے طریقے، آرائشی ساز و سامان اور دربار کے قرینے سب ہو بہو بادشاہوں جیسے ہو گئے۔

تنبلی دشمنوں کو اکساتا رہا | دونوں باپ بیٹے، تنبل کے برتے پر یہ حرکتیں کر رہے تھے۔ مجھ میں اتنی قدرت بھی نہ تھی۔ کہ انھیں ان نامعقول حرکتوں سے روک سکوں۔ تنبل جیسا دشمن میری نفل میں بیٹھا تھا اور انھیں اُکسارہا تھا۔ وہ جو جی چاہتا گزرتے۔ بڑا نازک موقع تھا۔ مجھ میں دم مارنے کی مجال نہ تھی۔ اس زمانے میں ان دونوں باپ بیٹوں سے مجھے بڑی ذلت برداشت کرنی پڑی۔ پہلی شادی | عائشہ سلطان بیگم سے جو میرے چچا سلطان احمد زراکی بیٹی تھی۔ میرے والد اور چچا کی زندگی میں میری منگنی ہو گئی تھی۔ وہ خجند میں جو آئی۔ تو شعبان میں اُس سے میری شادی ہو گئی۔ بیوی سے شرم و حجاب | شروع میں نکاحی شادی ہوئی۔ تو مجھے اس سے بہت زیادہ محبت تھی مگر شرم

کے مارے میں دس پندرہ، بیس دن بعد اس کے پاس جاتا تھا آخر آپ ہی آپ وہ محبت ختم ہو گئی اور شرم زیادہ آنے لگی۔ مہینہ ڈیڑھ مہینے بعد میری والدہ خانیم نے بہت ڈانٹا اور بڑی مشکل سے مجھے اس کے پاس بھیجا۔

ایک لڑکے سے عشق | بابر بنام اردو بازار میں ایک لڑکا تھا۔ اس سے ایک مناسبت یہ تھی۔ کہ وہ میرا ہمنام تھا۔ میں ان ہی دنوں اس کی محبت میں گرفتار ہو گیا۔

اس سے پہلے میں کسی پر شیرازہ ہوا تھا۔ نہ کسی سے محبت و الفت کی بات چیت تک ہوئی تھی۔ نہ یہ جانتا تھا کہ دل لگانا کسے کہتے ہیں۔

میں اس زمانے میں فارسی کا ایک ادھ شعر بھی کہہ لیتا تھا۔ ان میں سے ایک شعر یہ ہے۔

سچ کس چوں من خراب و عاشق در سوامباد
سچ مجھو بے چو تو بے رحم و بے پردا مبار
مگر حال میرا یہ تھا کہ کبھی بابر میرے سامنے آنکلتا۔ تو میں شرم کے مارے اسے نگاہ بھر کے نہ دیکھ سکتا تھا۔ اس سے ملنا جلنا اور باتیں کرنا تو در کی بات ہے۔ دل کے اضطراب کی حالت یہ تھی کہ اس کے آنے کا شکر یہ تک ادا نہ کر سکتا تھا۔ نہ یہ کہ اس کے نہ آنے کا شکوہ زبان پر لا سکتا اور نہ بردستی بلانے کی تو مجال کس کو تھی۔

اسی دارنگی کے زمانے میں ایک دن میں پوری شان و شوکت کے ساتھ ایک گلی میں چلا جا رہا تھا کہ ایک ایچی بابر سے آنا سامنا ہو گیا۔ عجیب حالت ہوئی۔ قریب تھا کہ غش آ جائے۔ نظر بھر کے دیکھتا یا بات کرنی ممکن نہ ہوئی۔ جھینپتا اور گھبراتا ہوا آگے نکلا چلا گیا اور بے اختیار محمد صالح کی بیت یاد آ گئی۔

شوم شرمندہ ہر گہ یار خود را در نظر بنیم
رفیقاں سوئے من بنید و من سوئے دگر بنیم
یہ بیت ہو ہو میرے حسب حال تھی۔ اس زمانے میں عشق و محبت کا وہ زور ہوا اور جوانی اور جنون کا غلبہ اتنا بڑھا کہ کبھی کبھی ننگے سر ننگے پاؤں گلیوں اور باغ باغیچوں میں مارا مارا پھرتا اپنے بیگانے برے لگنے لگے اور کسی کی کوئی پرواہ نہ رہی۔

دیوانوں کی طرح کبھی تن تنہا پہاڑوں اور جنگلوں کو کھنگالتا پھرتا۔ کبھی باغوں اور محلوں میں کوکبو بٹھکتا رہتا۔ اٹھنا بیٹھنا اور چلنا پھرنا اپنے اختیار میں نہ رہا۔ نہ چلنے میں قرار آتا اور نہ بیٹھنے میں سکون ملتا۔

ترخانوں کا اقتدار اسی سال سلطان علی مرزا اور محمد مزید ترخان میں ان بن ہو گئی۔ ترخانوں کا اقتدار اور اعتبار بہت بڑھ گیا تھا۔ باقی پورے سجاڑا کو دیا بیٹھا۔ حدیہ کہ سجاڑا کی آمدنی میں سے ایک کوڑی کسی کو نہ دیتا تھا۔ محمد مزید ترخان سمرقند کا مالک بن بیٹھا۔ اس نے تمام علاقہ اپنے بیٹوں، عزیزوں اور اپنے ساتھیوں کے لئے گھیر لیا۔ شہر کی آمدنی میں سے جو تھوڑی سی رقم وظیفہ کے طور پر مقرر تھی۔ اس کے سوا کسی طرح کوئی پیسہ سلطان علی مرزا کو نہ پہنچتا تھا۔

سلطان علی مرزا جوان ہو گیا تھا۔ اس رنگ ڈھنگ کو کب تک برداشت کرتا۔ اپنے رفیقوں کے بل بوتے پر محمد مزید خاں کی فکر کرنے لگا۔

مزید کی سوجھ بوجھ | محمد مزید ترخان تازہ کیا۔ وہ اپنے نوکروں چاکروں، عزیزوں، ساتھیوں اور ان ادرار کو جو اس سے ملے ہوئے تھے۔ جیسے سلطان حسین ارغون، پیر احمد، اوزون حسن کا چھوٹا بھائی خواجہ حسین، قرابدراس، صالح محمد اور بعض ادرار اور سپاہیوں سمیت شہر سے باہر چلا گیا۔ مزید کی مغل لشکر سے ساز باز | اسی زمانے میں سلطان محمود خاں نے محمد حسین دغلت، احمد بیگ اور اپنے بہت سے منگولوں کو خان مرزا کے ساتھ سمرقند بھیجا۔

حافظ بیگ دولانی اور اس کا بیٹا طاہر بیگ تو خاں کے بیگ آئے تھے ہی۔ حسن نیزہ، ہندو بیگ اور کچھ وہ لوگ جو حافظ بیگ اور طاہر بیگ سے لگاؤ رکھتے تھے سلطان علی مرزا کے ہاں سے بھاگ کر خاں مرزا کے ہاں چلے گئے۔

لہ وجہ یہ کہتی کہ ترخانوں کا اثر بہت بڑھ گیا تھا۔ اور انہوں نے تمام دیکھا لیا تھا۔ اور اس کی آمدنی میں سے ایک کوڑی کسی کو نہ دیتے تھے۔ لہ خان مرزا کو دس مرزا بھی کہتے تھے۔ وہ سلطان محمود مرزا کا سب سے چھوٹا بیٹا تھا۔ باپ کے مرنے کے بعد ماں اس کو اپنے بھائی کے پاس تاشقند لے گئی تھی۔ خان مرزا کی ماں بابر کی چھوٹی خالہ دہرنگار خاتم تھی۔

محمد مزید ترخان نے آدمیوں کو بھیج کر خان مرزا اور مغل لشکر کو بلایا۔ اور شاددار کے پاس
خان مرزا اور مغل امرار سے ملاقات کی۔

ترخانوں اور مغلوں کا بگاڑ | مغل امرار اور محمد مزید بیگ ایک دوسرے پر اعتماد نہ کر سکے۔ بلکہ مغلوں
نے محمد مزید ترخان کو بیکرد لینے کا ارادہ کر لیا۔ لیکن مزید ترخان اور اس کے امرار اس چال کو بھانپ
گئے اور انہوں نے یہاں سازی کر کے مغلوں سے کنارہ کر لیا۔
ان کے جاتے ہی مغلوں کے بھی پاؤں اکھڑ گئے۔

علی مرزا کا کارنامہ | جب وہ یار سیلاق میں جا کر ٹھہرے تو سلطان علی مرزا نے تھوڑی سی فوج ساتھ
لی اور ایکا ایکی خان مرزا اور مغلوں کے لشکر پر جا پڑا۔ مغل بے لڑے کھڑے بھاگ نکلے۔
آخر میں سلطان علی مرزا نے یہی ایک کارنامہ دکھایا۔

مزید کا سفیر آیا | محمد مزید ترخان اور دیگر امرار علی مرزا اور اس کے بھائیوں سے مایوس ہو گئے۔ اور
عبدالوہاب مغل کو میرے پاس بھیجا۔ وہاب اس سے پہلے میرے پاس رہ چکا تھا۔ اور جب انڈھان
گھر گیا تھا تو اس نے خواجہ قاضی کا ساتھ دینے میں جان لڑادی تھی۔

جہانگیر کو مدد کے لئے بلایا | انہوں نے اپنی مدد کے لئے مجھے بلایا تھا۔ لیکن میں خود بھی اسی جستجو میں مبتلا
تھا۔ سمرقند حاصل کرنے ہی کے لئے جہانگیر مرزا سے صلح کی تھی اس لئے فوراً میر مغل کو جہانگیر
مرزا کے پاس ڈاک چوکی میں اسخشی بھیجا۔ اور خود سمرقند جانے کی تیاریاں شروع کیں۔
خلیل نے اوش چھین لیا | ذیقندر کے ہینے میں ہم سمرقند روانہ ہوئے۔ اور چوتھے دن تبا پہنچے۔ ظہر کے
وقت خبر ملی کہ تبتل کے چھوٹے بھائی خلیل نے چپکے سے جا کے اوش کا قلعہ چھین لیا۔

خلیل کے چلے بہانے | وہ قیدی جب چھوڑ دئے گئے جن کا سردار تبتل کا چھوٹا بھائی خلیل تھا۔ تو
تبتل نے خلیل کو اور کند بھیجا۔ کہ جا کے بال بچوں کو لے آئے۔ وہ وہاں ایسا جم کے بیٹھا کہ بلنے کا نام
نہ لیا۔ چیلے بہانے کر رہا۔ کہ آج آتا ہوں۔ کل آتا ہوں۔ جب میں لشکر لے کر سوار ہو گیا۔ تو اس نے
میدان صاف ازراوش خالی پایا۔ اس لئے راتوں رات چپکے سے جا کے ایکا ایکی اوش چھین لیا۔

سمرقند کے لئے اندجان چھوڑا ہم نے یہ خبر سنی۔ لیکن کھیرنا اور لڑنا مصلحت کے خلاف تھا۔ ہماری پوری توجہ سمرقند کی طرف تھی۔ اس کے علاوہ ہمارے سپاہی سامان جنگ ٹھیک ٹھاک کرنے اپنے اپنے گھروں کو مختلف مقامات کی طرف گئے ہوئے تھے اور ہم صلح کے بھروسے پر دشمنوں کے فریبوں سے غافل اور بے خبر تھے۔ اور علی دوست اور قنبر علی جیسے ہمارے دو بڑے سردار ایسی حرکتیں کر چکے تھے۔ کہ ان پر اعتماد نہ رہا تھا۔ اور محمد مزید ترخان نے جو سمرقند کے امراء کا سردار تھا۔ عبد الوہاب نعل کو مجھے بلانے کے لئے بھیجا۔ اس لئے سمرقند جیسے پایہ تخت کو چھوڑ کر اندجان جیسی چھوٹی سی جگہ کے لئے کون وقت ضائع کرتا

مرغینان میں | میں قبا سے مرغینان پہنچا۔ وہاں قوچ بیگ کے باپ سلطان احمد بیگ کا تقرر کیا گیا تھا۔ وہ اپنے بال بچوں کے سبب میرے ساتھ نہ چل سکا۔ اس لئے وہیں رہ گیا۔ البتہ قوچ بیگ اپنے دو ایک بھائیوں سمیت میرے ساتھ بولیا۔

غیبی امداد | میں اسف کے راستے مجن پہنچا۔ جو اسفرہ کے تحت ایک گاؤں ہے۔ وہیں اتفاقاً جس سے رات کو فاسم بیگ اور علی دوست اپنی اپنی فوجوں سمیت اور سید فاسم اور بہت سے بہادر سپاہی آہنچے اور میرے ساتھ ہوئے۔

قنبر کی گرفتاری | ہم وہاں سے دشت خیابان اور پل خویان سے ہوتے ہوئے اور اتنی پہنچے۔ قنبر علی قنبر پر اعتماد کر کے اپنے علاقے جند سے اس کے پاس آخشی گیا تاکہ حملے کے بارے میں بات چیت طے کرے۔ لیکن وہ جیسے ہی وہاں پہنچا۔ قنبر نے اسے قید کر کے اس کے علاقے چمبولن قنبر قید سے بھاگا | قنبر علی کو جب ایک جگہ سے دوسری جگہ لے جایا جا رہا تھا۔ وہ راستے میں سے نکل بھاگا اور ہزاروں مصیبتیں سہہ کے بیدل ہمارے پاس اور اتنی پہنچا۔

شیبانی کی فتح | ہم وہیں تھے جو خبر ملی کہ شیبانی خاں نے بائی ترخان کو زیر کر کے قلعہ بوسی چھین لیا اور اب وہ سجا را گیا ہے۔

سہ سے محن لے چان یا ظلم

سنگ زار کا قلعہ | ہم ذرا قیود سے سیلاغ پور کہہ رہے تھے۔ وہاں کے دروغ نے قلعہ ہمارے حوالے کر دیا۔

سنگ زار قبضہ کو بخشا | قبضہ علی تباہ دیر باد ہو کر آیا تھا۔ اس لئے اسے سنگ زار میں چھوڑا۔ اور ہم آگے بڑھے۔ یورت خان میں | جب ہم یورت خان پہنچے۔ تو سمرقند کے امرا جن کا سردار محمد زید ترخان تھا خدمت میں حاضر ہوئے۔ یحییٰ نے ان سے سمرقند کے چھپنے کی ترکیبیں پوچھیں۔

بادشاہ گروا جی | سب نے کہا خواجہ جی آپ کو پسند کرتا ہے۔ وہ اس خیال پر جا رہے ہیں تو سمرقند بڑی آسانی سے ہاتھ آ جائے گا۔

خواجہ جی کے پاس کئی دفعہ آدمی بھیجے۔ لیکن اس نے کوئی قابل اطمینان جواب نہ دیا لیکن کوئی ایسی بات بھی نہ کہی جس سے امید ٹوٹ جاتی۔

محمد علی کتاب دار | یورت خان سے چل کر ہم درغم کے پاس جا اترے۔ وہیں سے محمد علی کتاب دار کو خواجہ جی کے پاس بھیجا۔ اور وہ جواب لایا کہ تشریف لائے سمرقند حاضر ہے۔

محمود دول دانی کی منافقت | شام ہوتے ہی ہم درغم سے سوار ہو کر شہر چلے۔

سلطان محمود دول دانی کے باپ سلطان محمود دول دانی یورت خان سے بھاگ کر دشمن کے پاس پہنچا۔ اور اسے سارا بھید بتا دیا۔

راز جب کھل گیا۔ تو ہماری تدبیریں رکھی رہ گئیں۔ مجبوراً اٹھے پاؤں واپس آئے اور درغم کے پاس جا اترے۔

ابراہیم سارو کی آمد | ابراہیم سارو منگیلیغ رحس پر میں نے سب سے زیادہ عنایتیں کی تھیں۔ اور جب ہم یارسیلاق میں تھے تو علی دوست نے اس کو برباد کر کے نکال دیا تھا (اپنے بیٹے محمد یوسف کے ساتھ خدمت میں حاضر ہوا۔ اور وہ تمام مصاحب اور امرا بھی ایک ایک کر کے میرے پاس آگئے۔ علی دوست جن کا دشمن تھا۔ اور جن میں سے بعض کو اس نے برباد کر کے جلا وطن کر دیا تھا۔

لے ایک نسخے میں یہ بھی ہے کہ ”انہوں نے خدمت گداری کا یقین دلایا“

علی دستخان ہوا | یوں علی دستخان کا زور ٹوٹ گیا۔ اس نے چوں کہ مجھے اور میرے خیراندیشوں کو قتل کے بل بوتے پر ستایا تھا۔ اس لئے مجھے اس سے نفرت ہو گئی تھی۔ وہ بھی مارے ڈر اور مارے شرم کے میرے پاس نہ ٹھہر سکا۔ اور رخصت کی اجازت مانگی۔ میں نے بے تامل چلتا کیا اور اطمینان کا سانس لیا۔

باپٹھوں کا عبرتناک حشر | علی دستخان اور محمد دستخان فوراً قتل کے پاس پہنچے۔ اور اس کے بار بار بن گئے۔ اور دونوں نے میرے ساتھ بہت سی برائیاں اور بہت سی بغاوتیں کیں۔

دو ایک برس بعد علی دستخان کے ہاتھ میں سرطان کا پھوڑا بدو گیا اور وہ اسی میں مر گیا۔ محمد دستخان ازبکوں کے پاس پہنچا۔ اور وہاں اسے خاصی کامیابی ہوئی۔ وہاں رہتا تو اس کے حق میں بڑا نہ تھا۔ لیکن وہاں بھی اس نے نمک حرامی کی اور بھاگ نکلا۔ اور اندجان کے پہاڑوں میں فتنے برپا کرتا رہا۔ اور فساد مچاتا رہا۔ آخر کار ازبکوں نے اسے پکڑ کر اندھا کر دیا۔ کسی نے سچ کہا ہے کہ فلاں آدمی کے نمک نے فلاں آدمی کی آنکھیں پھوڑ دیں۔

بخارا پر شیبانی کا قبضہ | ان دونوں کو دفنان کرنے کے بعد میں نے تھوڑی سی فوج کے ساتھ غوری برلاس کو بخارا بھیجا۔ کہ وہاں کی سن گن لے۔ اتنے میں خیر ملی کہ شیبانی خاں نے بخارا مار لیا۔ اور اب وہ سمرقند کی طرف بڑھا چلا آ رہا ہے۔

کیش کی طرف فرار | میں نے وہاں آس پاس ٹھہرنا مناسب نہ جانا۔ اس لئے کیش چلا گیا سمرقند کے اکثر اہلکار کے گھر بار بھی کیش ہی میں تھے۔

شیبانی نے سمرقند بھی لے لیا | کیش پہنچنے کے ایک دو ہفتے بعد خیر ملی کہ سلطان علی مرزا نے سمرقند شیبانی خاں کے حوالے کر دیا۔

زہرہ کی بے وقوفی | سلطان علی مرزا کی ماں زہرہ بیگم آغانے بے وقوفی کی۔ اس نے چھپے چوری شیبانی خاں کے پاس آدمی بھیجا۔ اور اس کو پیغام دیا۔ کہ شیبانی خاں مجھ سے شادی کر لے لے سمرقند کے شمال کی طرف پہاڑوں میں کیش ایک قلعہ ہے

تومیرا بیٹیا سمرقند اس کو زے دے دے گا۔

مطابق یہ تھا کہ شیبانی خاں سمرقند لینے کے بعد سلطان علی مرزا کو اس کے باپ کا ملک واپس دے دے گا۔

یوسف ارغون کو اس پیام و سلام کی خبر تھی۔ بلکہ یہ ترکیب اسی بے ایمان نے سنبھالی تھی

۹۰۶ ہجری کے حالات

شیبانی سمرقند میں | شیبانی خاں اس عورت کے وعدے و وعید پر چلا گیا۔ اور باغ میدان میں جا اُترا۔

علی مرزا کی بے عزتی | سلطان علی مرزا نے امیروں، سرداروں، ملازموں اور سپاہیوں میں سے کسی کو خیر تک نہ کی۔ نہ کسی سے صلاح مشورہ کیا اور کیا تو یہ کیا کہ دوپہر کے قریب چند نچی ملازموں کو ساکنہ لیا اور چوراہے دروازے سے باہر نکل کر شیبانی خاں کے پاس باغ میدان جا پہنچا۔ شیبانی خاں مرزا سے ملا۔ مگر بے رُخی سے ملا۔ اور اسے بیٹھنے کے لئے اپنے سے بہت نیچی جگہ دی۔

خواجہ کبھی سٹپٹا گیا | خواجہ کبھی نے جو سنا کہ مرزا چلا گیا تو وہ سٹپٹا گیا۔ اور سوائے شیبانی خاں کے پاس چلے جانے کے کچھ بن نہ پڑی۔

شیبانی خاں نے ملاقات کے وقت خواجہ کو بھی تعظیم نہ دی اور اس کی بجائے شکایت کے دفتر کھول دئے۔

مگر جب خواجہ واپس جانے لگا تو شیبانی خاں اٹھا اور خواجہ کو تعظیم کے ساتھ رخصت کیا۔ خاں علی شیبانی خاں کی خدمت میں | خواجہ علی کا بیٹا خاں علی پائی، رباط خواجہ میں تھا۔ اس نے جو اپنے مرزا کے پہنچنے کی خبر سنی تو اسے بھی شیبانی خاں کے پاس جانا پڑا۔